

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫০৫/২০২০

ৰাষ্ট্ৰপতি ৰামনাথ কোবিন্দে মুখ্যমন্ত্রী সোণোৱালৰ সৈতে টেলিফোনযোগে বাৰ্তালাপ কৰি বুজ ল'লে অসমৰ বান পৰিস্থিতিৰ

এই দুর্যোগৰ সময়ত সমগ্ৰ ৰাষ্ট্ৰ অসমবাসীৰ সৈতে আছে : ৰাষ্ট্ৰপতি

দিছপুৰ, ২৪ জুলাই : দেশৰ ৰাষ্ট্ৰপতি ৰামনাথ কোবিন্দে আজি মুখ্যমন্ত্রী সৰ্বানন্দ সোণোৱালৰ সৈতে টেলিফোনযোগে বাৰ্তালাপ কৰি ৰাজ্যখনৰ বান পৰিস্থিতিৰ বুজ লয়। বাৰ্তালাপৰ সময়ত ৰাষ্ট্ৰপতি গৰাকীয়ে অসমৰ এই দুর্যোগৰ সময়ত ৰাজ্যখনৰ জনসাধাৰণৰ সৈতে সহমৰ্মিতা প্ৰকাশ কৰাৰ উপৰি এই জটিল পৰিস্থিতিৰ অচিৰেই অৱসান হ'ব বুলি আশা প্ৰকাশ কৰে।

বাৰ্তালাপৰ সময়ত মুখ্যমন্ত্রী সোণোৱালে ৰাষ্ট্ৰপতিগৰাকীক অৱগত কৰে যে অসমে সম্প্ৰতি বান, গৰাখনীয়া ক'ভিড-১৯ ব সংক্ৰমণ, ধূমুহা, ভূমিস্থলন, আফ্ৰিকান ছোৱাইন ফিভাৰ তথা তিনিচুকীয়া জিলাৰ বাঘজানৰ গোছকুপত সংঘটিত অগ্ৰিকাণ্ডৰ দৰে বহু কেইটা দুৰ্যোগৰ সৈতে মোকাবিলা কৰিবলগীয়া হৈছে। ৰাজ্যখনৰ সাম্পত্তিক বানত বিস্তৃৎ এলেকাৰ কৃষিভূমি বেয়াকৈ বিনষ্ট হোৱাৰ লগতে ঘৰ-বাৰীৰ দৰে সা-সম্পত্তিৰ বিস্তৰ ক্ষতি সাধন হৈছে বুলিও মুখ্যমন্ত্রীগৰাকীয়ে ৰাষ্ট্ৰপতিগৰাকীক অৱগত কৰে। মুখ্যমন্ত্রীয়ে লগতে ৰাষ্ট্ৰপতিগৰাকীক জনায় যে চৰকাৰী প্ৰশাসনযন্ত্ৰক ইতিমধ্যে জৰুৰীভাৱে সতৰ্ক কৰা হৈছে। জিলা প্ৰশাসনসমূহে বানক্রান্ত জনসাধাৰণক আশ্রয় প্ৰদান কৰাৰ উপৰি শিশু তথা বৃদ্ধৰ বাবে পৰ্যাপ্ত পদক্ষেপ লৈছে বুলিও মুখ্যমন্ত্রীয়ে অৱগত কৰে। মুখ্যমন্ত্রীয়ে লগতে কয় যে তেওঁ নিজেও বানপানীৰ ক্ষয়ক্ষতি তথা উদ্বাৰ আৰু সাহায্যৰ চৰজমিন নিৰীক্ষণৰ বাবে কেবাখনো বান অধ্যুষিত অঞ্চল পৰিদৰ্শন কৰিছে বুলি কয়।

অসমৰ ৰাইজৰ সৈতে সহমৰ্মিতা প্ৰকাশ কৰি ৰাষ্ট্ৰপতিগৰাকীয়ে মুখ্যমন্ত্রীক কয় যে এই জটিল সন্দিক্ষণত সমগ্ৰ ৰাষ্ট্ৰ অসমৰ জনসাধাৰণৰ সৈতে আছে। এই দুৰ্যোগৰ মুহূৰ্ত অচিৰেই পাৰ হ'ব বুলিও ৰাষ্ট্ৰপতিগৰাকীয়ে আশা প্ৰকাশ কৰে।

মুখ্যমন্ত্রী সোণোৱালে ৰাষ্ট্ৰপতিগৰাকীয়ে এই দুৰ্যোগৰ সময়ত অসমৰ জনসাধাৰণৰ খবৰ লোৱা বাবে অসমৰ জনসাধাৰণৰ হৈ বিশেষ ভাবে ধন্যবাদ আৰু কৃতজ্ঞতা জ্ঞাপন কৰাৰ উপৰি তেখেতৰ পৰা আশীৰ্বাদ বিচাৰে।

বীংগং/পুংডেং/বংভাং

২৪, জুলাই, ২০২০

Website: cm.assam.gov.in/assam.mygov.in

E-mail: cmprcell09@gmail.com